

នៅប្រទេសហ្វីលីពីន ក៏យល់ច្រឡំដូចយុវជនក្រុមដាច់ខាតដែរ ។ ស្រាប់តែស្ម័គ្រ  
ចិត្តវិលត្រឡប់ចូលកាន់មាតុភូមិ ដើម្បីបំរើលោកខៀវ-សំផននិងសម្តេចឪ ។ ពេ-  
លនោះមានក្បួនកម្លាំងជាច្រើនត្រៀមរៀបក្បួនចាំជាស្រេចនៅទីប្រជុំជនស្រុកអូរ  
ជ្រៅ ។ លុះមកជួបជុំគំរៀបជួរឡើងទ្បានជាស្រេចចាប់ ក្បួនទ្បានក៏បើកបរចូល  
ទៅកាន់ប្រទេសខ្មែរ ។

ក្បួនទ្បាននេះមកឈប់ចតនៅខាងត្បូងភូមិមិត្ត ។ តំណាងរបស់អង្គការប-  
ញ្ញាបង្ហាញយុវជនទាំង២៨៨នាក់ចុះពីទ្បាន បញ្ជាឲ្យដោះខោអាវ រួចក៏បាញ់សម្លាប់ចោ  
លនៅទីនោះព្រមទាំងនិយាយថា ៖ មនុស្សចុននេះកុំទុកនាំផ្នត់ផែនដីទេ ! ។

ចុងឆ្នាំ១៩៧៥ មាននិស្សិតខ្លះ មានបញ្ញវ័ន្តខ្មែរមកធ្វើកម្មសិក្សានៅប្រទេសបា  
រាំង មានជាច្រើនរយនាក់ មានបញ្ញវ័ន្តខ្លះត្រូវជាប់ចោទថាជាខ្មែរក្រហមមិនហ៊ាន  
វិលត្រឡប់ទៅកាន់ស្រុកខ្មែរជាយូរឆ្នាំមកហើយ ។ មាននិស្សិតខ្លះចប់កម្មសិក្សា  
ត្រូវតែនិវត្តចូលទៅកាន់មាតុភូមិវិញ ។ ពេលនោះគ្រប់ៗរយល់ច្រឡំស្មានតែជ័យ  
ជំនះដ៏មហាអស្ចារ្យនេះ បានមកដោយសារស្នាព្រះហស្ថដ៏ឆ្លើមរបស់សម្តេចឪ ដែល  
មានលោកខៀវ-សំផនជាមេខ្មែរក្រហមគាំទ្រប្រសើរណាស់ៗ ។ ដូច្នេះគ្រប់ៗ  
រូបមានសេចក្តីសង្ឃឹមយ៉ាងមាំមាំ ប្រទេសខ្មែរបានសន្តិភាពឡើងវិញហើយ ពី-  
ព្រោះសម្តេចសីហនុជាស្តេចនិងខ្មែរក្រហមត្រូវគ្នាយ៉ាងនេះ ?!

និស្សិតនិងបញ្ញវ័ន្តទាំងទ្បាយនោះ ចេញដំណើរពីប្រទេសបារាំងបីលើក តា  
មយន្តហោះចូលមកកាន់ទីក្រុងប៉េកាំង រួចបន្តដំណើរចូលមកប្រទេសកម្ពុជា ។ មា  
នផ្សំជួបព្រឹត្តិការណ៍នោះសំរាប់ សព្វថ្ងៃសំណាក់នៅស្រុកឌីហ្សងនៃប្រទេសបារាំង លោ  
កធ្វើអត្ថាធិប្បាយថា ៖ លោកនិវត្តចូលកាន់ប្រទេសខ្មែរជាលើកទី៣ ។ ពេលចុះពី  
យន្តហោះភ្លាម ខ្មែរក្រហមក្មេងៗបញ្ជូនទៅធ្វើការទាំងបង្ខំ ទាំងយប់ទាំងថ្ងៃភ្លាម  
គឺលើកទំនប់ លើកភ្លឺស្រែ ។ល។ មានស្រីម្នាក់នាមត្រកូល «ទីម» ជាផ្សំជួបព្រឹត្តិ  
សព្វថ្ងៃភៀសខ្លួនទៅកាន់សហរដ្ឋអាមេរិក ។ នៅថ្ងៃទី២៧/១០/១៩៧១ នាងបានផ្លែឯ  
ប្រាប់យាយខ្មែរនៅក្នុងជំរុំស្នូតនៃប្រទេសថៃថា ៖ ខ្លួននាងនិងប្តីបានធ្វើកម្មសិ  
ក្សាផ្នែកវេជ្ជសាស្ត្រនៅប្រទេសបារាំង ។ ...ចុងឆ្នាំ១៩៧៥ ស្ម័គ្រចិត្តនិវត្តចូលកាន់  
ប្រទេសខ្មែរវិញតាមយន្តហោះលើកទី២ ។ ចុះពីយន្តហោះភ្លាម នាងខ្ញុំស្តុតចិត្តស៊ី  
និងស្តាប់ ពីព្រោះឃើញអាកាសយានស្ងាត់ច្រៀប គ្មានឃើញម៉ែម៉ែមកចាំទទួល នា  
ងខ្ញុំស្រែកយំដូចកូនក្មេង ។ ពេលនោះខ្មែរក្រហមចូលមកដឹកហូតយកតំរាង់អស់  
រលីង រួចគេបំបែកប្តីរបស់នាងខ្ញុំនាំយកទៅបាត់រហូត ។ នាងមានកូនស្រីម្នាក់នា  
យុវ១៣ខែ ចំណែកម៉ែម៉ែមកដំបូងគ្មានទទួលដំណឹងអ្វីចាប់តែសោះ ។ ក្នុងឆ្នាំយ  
ណាស់ បញ្ញវ័ន្តនិងនិស្សិតខ្មែរដ៏ស្តុតត្រង់ជាច្រើនរយនាក់នោះ មុខជាអង្គការស-

ម្ចាស់ចោលសឹងតែទាំងអស់ ។ អង្គការដឹងថាវាស្រ្ត្រខ្មែរអ្នកចេះដឹង គឺអ្នកទីក្រុងភ្នំពេញ ដូច្នេះអង្គការប្រើគ្រប់មធ្យោបាយ ញ៉ាំងឲ្យស្លាប់បន្ត ដោយមិនចាំបាច់ប្រើអាវុធទេ ។ មើលចុះ ! ក្នុងខែកញ្ញាឆ្នាំ១៩៧៥ អង្គការប្រកាសថា ៖ ប្រជាជនខ្មែរអ្នកទីក្រុងភ្នំពេញ ដែលរៀសខ្លួនទៅនៅខេត្តតាកែវ ខេត្តកំពង់ស្ពឺ ត្រូវនាំគ្រួសារទៅជួបជុំគ្នានៅព្រៃនរ ដើម្បីរិលត្រឡប់ទៅកាន់រដ្ឋធានីភ្នំពេញវិញ ព្រមទាំងប្រាប់ថា ៖ មិនបាច់យកអ្វីៗតាមខ្លួនទេ ព្រោះអង្គការបានរៀបចំផ្ទះឲ្យមានភាពដូចៗគ្នា រួចជាស្រេចហើយ ។

វាស្រ្ត្រខ្មែរដែលបានមកដល់ព្រៃនរជាលើកទី១ មានចំនួន៤ពាន់នាក់ បាត់ដៃទទេទាំងអស់ ដោយត្រេកអរជាយ៉ាងខ្លាំង ព្រោះបានរិលត្រឡប់ចូលរដ្ឋធានីភ្នំពេញវិញ ។ ប្រសើរណាស់មិនបាច់យកអ្វីក៏បានដែរ ។

គ្រប់ៗគ្នាក៏នាំគ្រួសារត់រៀបជួរឡើងឡានកាម៉ូង ដែលរៀបជាក្បួន មានចំនួន ៤០គ្រឿងរង់ចាំជាស្រេចនៅទីនោះ ។ ក្នុងឡាននីមួយៗមានមនុស្សជិត១០០នាក់ ។ ធរណាមានយកឥវ៉ាន់បន្តិចបន្តួចតាមខ្លួន ត្រូវខ្មែរក្រហមដឹកហូតទាំងអស់ វាទុកឲ្យតែឆ្នាំងមួយ និងអង្ករមួយគឺទ្វេម្នាក់តែប៉ុណ្ណោះ ។ ឡានរោទិ៍ម៉ាស៊ីនរៀបចេញដំណើរ ស្រាប់តែឃើញប្រជាជនទើបមកដល់លើកទី២ជាងមួយម៉ឺននាក់ទៀត។ ប៉ុន្តែក្បួនឡាននេះ ត្រូវបរចាកចេញពីព្រៃនរទៅ ។ ឡានទាំងនោះរលាក់បណ្តាលឲ្យទង្គិចក្បាលគ្នាដូចសត្វជ្រូកក្នុងទ្រូង...។

ក្បួនឡានបរតាមផ្លូវជាតិលេខ២ រួចបត់បន្តដំណើរតាមផ្លូវជាតិលេខ៣ ចូលកាន់រដ្ឋធានីភ្នំពេញ ។ អ្នកខ្លះមានទឹកមុខញញឹមសង្ឃឹមថា បន្តិចទៀតដល់ផ្ទះរបស់ខ្លួនហើយ ។ មានអ្នកខ្លះមុខជូរ ព្រោះសង្កេតឃើញអាកប្បកិរិយាខ្មែរក្រហមដែលគ្មានសីលធម៌ដ៏បន្តិចបន្តួចសោះ ។

លុះក្បួនឡានមកដល់ទីក្រុងភ្នំពេញ ស្រាប់តែបរទៅចូលទួលគក រហូតទៅកាន់ផ្លូវជាតិលេខ៥ ។ ពេលនោះប្រជាជនញាតកស្តុតសឹងដាច់ដង្ហើមស្លាប់ ។ យប់ឯងគឺក៏មកដល់ កុមារតូចៗឃ្លាតបាយដំពេញឡាន ។ ម៉ោងប្រហែល៨យប់ ក្បួនឡាននោះចូលមកចតឈប់នៅលង្វែក ដើម្បីឲ្យប្រជាជនដណ្តាំបាយ ។

ញ៉ាំបាយមិនទាន់រួចស្រួលបួលផង ខ្មែរក្រហមបញ្ជាឲ្យឡើងឡានបន្តដំណើរទៅមុខទៀត ។ ម៉ោងប្រហែល២ភ្នំ ក្បួនឡានចូលចតឈប់នៅមុខស្ថានីយរថភ្លើងខេត្តពោធិសាត់ ។ តំណាងអង្គការប្រកាសតាមឧក្រិដ្ឋសនសព្វដេញប្រជាជនឲ្យចុះពីឡាន រួចត្រូវនាំគ្រួសារទៅដេកតាមបណ្តាយផ្លូវរថភ្លើង ដែលមានប្រជាជនច្រើនម៉ឺននាក់កៀរមកពីគ្រប់ទិសទីដេកពាសពេញនៅទីនោះដែរ ។

ព្រលឹមស្លែកថ្ងៃមិនទាន់រះផង តំណាងអង្គការដើររែកឆេរដឹកហូតយកទ្រព្យ

សម្បត្តិរបស់ប្រជាជនមួយលើកទៀត ស្រាប់តែឃើញរថភ្លើងជាច្រើនខែ បន្តជាច្រើនសិបខែរមកដល់ល្មម ។ តំណាងអង្គការដើរទេពញាប្រជាជនឲ្យឡើងរថភ្លើងដូចហ្នឹងគោ ។ មួយទូរៗមានមនុស្សជាង១០០នាក់ជិះជាជំលើត្នា ។ ម៉ោងប្រហែល ៨រសៀលថ្ងៃដដែល រថភ្លើងឈប់នៅស្ថានីយស្រុកសិស្សផុល ។ មានតំណាងអង្គការឈររង់ចាំនៅទីនោះជាស្រេច ។ វាក៏ប្រកាសតាមឧក្រិយសន្តវបញ្ញាឲ្យប្រជាជនចុះពីរថភ្លើង រួចវាប្រកាសរកអ្នកបច្ចេកទេស វេជ្ជបណ្ឌិត សាស្ត្រាចារ្យ គ្រូបង្រៀន និងនិស្សិត ។ ពេលនោះគ្មាននរណាហ៊ានចេញមុខទេ ។ តំណាងអង្គការក៏ដើរមើលមុខ ។ វាសំរាំងជ្រើសរើសបានចំនួន៧នាក់ រួចករវែងមត្រដាក់ថា ៖ អង្គការឈប់សម្លាប់ហើយ កុំខ្លាចអី ។ វាក៏បញ្ជាឲ្យប្រជាជនដែលមានអាយុចាស់ៗឡើងជិះរ៉ឺម៉កត្រាក់ទ័រ ។ ភ្លេងៗខ្លះដើរ ខ្លះជិះទេះគោ ដើម្បីបន្តដំណើរទៅកាន់ភ្នំស្រុកចំណែកប្រជាជនទាំង៧នាក់នោះ ត្រូវពួកវាបញ្ជូនទៅកាន់ស្រុកព្រះនេត្រព្រះ ។ ទទួលបញ្ជាពីអង្គការបីថ្ងៃ បន្ទាប់បញ្ជូនមកភូមិជប់ រួចបើកសិទ្ធិឲ្យឡើងថ្លៃងារណ៍ដោយសេរី ។

មានអ្នកខ្លះនិយាយទិភ្លើងរឿងអង្គការបីទសវាសៀន និងជំនឿសប្រជាជនមិនទំនង ។ ពេលនោះតំណាងអង្គការគ្មានតបតមួយម៉ាត់ទេ ។ លុះព្រលឹមស្លែកឡើង ថ្ងៃមិនទាន់រះផង ស្រាប់តែឃើញប្រជាជនដែលហ៊ានរិះគន់ដល់អង្គការចំនួន៧នាក់ ត្រូវជាប់ចំណង់ដៃនៅក្រោយខ្នង ( ជាប់ចំណង់ស្លាបសេក ) រួចត្រូវគេបណ្តើរចេញទៅបាត់ ។

ព្រលឹមថ្ងៃទី៦មក១៩៧៦ តំណាងអង្គការហៅឈ្មោះចំនួន២០០នាក់ បញ្ជាឲ្យឡើងឡានដាំចេញទៅបាត់ ។ ថ្ងៃបន្ទាប់មក ហៅឈ្មោះឡើងឡានដាំចេញទៅមួយលើកទៀត ។ ឥឡូវនៅសល់៤៥នាក់ អង្គការបញ្ជាឲ្យធ្វើជីវប្រវត្តិ រួចដឹកនាំយកទៅដាក់គុកនៅបាត់ដំបង ។ ឃុំក្នុងគុកនេះអស់រយៈពេល២ខែ រួចហើយតំណាងអង្គការដឹកនាំចេញជាបន្តបន្ទាប់លុះត្រានៅសល់តែ១៥នាក់ ។ វាបញ្ជាឲ្យធ្វើជីវប្រវត្តិមួយលើកទៀត រួចដឹកយកទៅឃុំទុកនៅវត្តពោធិវាល ។ ថ្ងៃក្រោយមកតំណាងអង្គការមកឈរមើល បញ្ជាឲ្យធ្វើជីវប្រវត្តិជាលើកចុងក្រោយបង្អស់ ។

ថ្ងៃទី៦មេស១៩៧៦ វាមកចង្ក៧នាក់ ដឹកដូចគោ បណ្តើរបាត់ទៅទៀត ។ ពេលនោះនៅសល់៧នាក់ ស្រាប់តែវាឲ្យសំលៀកបំពាក់ខ្មៅមួយបន្ទាត់ម្នាក់ រួចបញ្ជូនទៅឃុំគោកឃុំ ឲ្យជួយធ្វើស្រែរួម ។ យុវជន សារួន ថ្លែងថា ៖ ទាំង៧នាក់នោះគ្មាននរណាម្នាក់ចេះអក្សរទេ ។ ពេលអង្គការបញ្ជាឲ្យធ្វើជីវប្រវត្តិម្តងៗ ភ័យសឹងបាត់ស្មារតី សុំអង្វរករពឹងឲ្យគេជួយសរសេរ ។

ចំណែកប្រជាជនជាង១ម៉ឺននាក់ដែលជិះត្រាក់ទ័រ ជិះទេះគោ និងដើរថ្មើរជើង

នោះ ទៅដល់មាត់ព្រៃនៃឃុំពង្រ ប្រហែលជាម៉ោង៦ល្ងាចទៅហើយ ។ គ្រោះអាស្រ័យ ក៏មកដល់ គឺភ្លៀងធ្លាក់ដួងគេចាក់ទឹកពីលើមេឃ ។ គ្រប់ៗបង្ការញាក់ដួងគ្រុន ចាញ់ វេទនាសីងរកពាក្យខ្មែរសរសេរគ្មាន ។ ក្នុងរយៈពេលធ្វើដំណើរ និងត្រូវនៅ កណ្តាលភ្លៀង ព្រមទាំងអត់បាយយ៉ាងនេះ មានស្លាប់ប្រហែល១២ភាគរយ ។ យប់នោះប្រជាជនត្រូវអង្គុយទល់ភ្លឺព្រោះដីសើមមិនអាចទទួលទានដំណេកកើត ។

បីថ្ងៃបន្ទាប់មក មានមនុស្សដែលគេដឹកមកតាមរថភ្លើងជាលើកទី២ មានស្លាប់ យ៉ាងច្រើនរាប់មិនអស់ ។ គេបានដឹងចំនួនប្រជាជនខ្មែរ ដែលអស់សង្ឃឹមក៏លូន ចូលដេកក្រោមរថភ្លើង រថភ្លើងក៏កិនស្លាប់ចំនួន២៥៧នាក់ ។

នៅថ្ងៃទី២០មករា១៩៧៦ លោកគីម-ង្គុនត្រាច អតីតទេសាភិបាលអនាគាតរដ្ឋ តិកម្ពុជា បានថ្លែងប្រាប់មិត្តភក្តិ និងក្មួយៗថា ៖

នៅខែកញ្ញាឆ្នាំ១៩៧៥ប្រជាជនខ្មែរអ្នកទីក្រុងភ្នំពេញចំនួន១ម៉ឺន៥ពាន់នាក់ ដែលភៀសខ្លួនទៅខេត្តកំពង់ស្ពឺ និងខេត្តតាកែវ ស្រាប់តែទទួលបញ្ហាពីអង្គការ ឲ្យប្រមូលគ្រួសារវិលត្រឡប់ទៅកាន់រដ្ឋធានីភ្នំពេញវិញ ។ មិត្តៗមិនបាច់យកវ៉ាន់ តាមខ្លួនទេ ពីព្រោះអង្គការបានរៀបចំផ្ទះឲ្យនៅដូច្នោះហើយ ។ ដូច្នេះគ្រប់ៗគ្នា ត្រេកអរស្ទើរអស់ ។ ពេលនោះ ! មិនបាច់យកវ៉ាន់តាមខ្លួនក៏បានដែរ ពីព្រោះផ្លូវ ដើរសែនឆ្ងាយពីបាក់រែក ពីបាក់ពុន បានអង្គការអនុគ្រោះឲ្យវិលត្រឡប់ចូលកាន់ រដ្ឋធានីភ្នំពេញវិញប្រសើរហើយ ។ តំណាងអង្គការចេញបញ្ជាឲ្យប្រជាជនត្រូវចេញ ដំណើរទាំងយប់ម៉ោងប្រហែល១០ ស្ពែកព្រលឹមឡើងត្រូវជួបជុំគ្នានៅព្រៃនរ ។ ប្រជាជនទាំងចាស់ទាំងក្មេងចំនួន១ម៉ឺន៥ពាន់នាក់ចេញដំណើរទាំងយប់វេទនាគ្មាន ពាក្យសរសេរទេ ព្រោះប្រទេសខ្មែរនាខែកញ្ញាជារដ្ឋភ្លៀងរលឹមស្រីចៗទាំងយប់ ទាំងថ្ងៃ ។ ព្រលឹមស្ពែកម៉ោងប្រហែល៤ក៏បានជួបជុំគ្នានៅព្រៃនរ ។ ប៉ុន្តែពុទ្ធនោ អើយ ! ឃើញឡានកាម៉ូង់ដា៤៨០គ្រឿង មានមនុស្សជិះពេញៗសឹងជាដំលើគ្នាជា ស្រេចទៅហើយ ។ ឡានក៏ពោទីម៉ាស៊ីនបើកបរចាកចេញពីទីនោះទៅ ។

ពេលនោះតំណាងអង្គការក្មេងៗអាយុសឹងមិនទាន់១៥ឆ្នាំ ឆ្លេចឆ្លាចនិយាយ ចចេកចចមួយសន្ទះ ស្រាប់តែស្រែកតាមមេក្របញ្ជាថា ៖ ចូរមិត្តៗវិលត្រឡប់ ទៅកាន់កងវិញចុះ ពីព្រោះអង្គការខ្វះឡាន ។ ដូច្នេះប្រជាជនចំនួន១ម៉ឺន៥ពាន់នាក់ នោះត្រូវតែត្រឡប់វិលទៅកាន់កងវិញខ្លួនវិញ ។ យប់ជ្រៅទើបទៅដល់កូនខ្ទម ។

ពេលនោះគ្រប់ៗគ្រួសារស្លុតចិត្តស្ទើរវាត់ស្មារតី ព្រោះកូនខ្ទមទាំងនោះសល់ តែដំបូល អ្វីៗបាក់បែកអស់រលីង ។ សូម្បីតែស្លឹកក្រៃ ជី ម្ទេសក៏ត្រូវគេបំផ្លាញ ដោយបេះបោចបូជិកខ្លួនខ្លីអស់ ។

គ្រប់ៗបង្កាយត្រឡប់មកក្បាលជង្គង់យំគោក ។ តើបានអ្វីបរិភោគ បើអត់បាយ

មួយថ្ងៃទៅហើយ ? ។

បីបួនថ្ងៃបន្ទាប់មក កូនក្មេងនិងមនុស្សចាស់ជរាភក្តីស្លាប់បន្តកន្លះមួយគ្នា ។ និទានដល់ត្រឹមហ្នឹង លោកគឹម-ងង្គត្រាចធ្វើមុខស្អុតព្រមទាំងបញ្ជាក់ថា កូនស្រីរបស់លោកពីរនាក់តូចៗក៏ស្លាប់នៅពេលនោះដែរ ។

ចុងខែតុលាឆ្នាំ១៩៧៥ អង្គការចេញបញ្ជាម្តងទៀត បង្ខំឲ្យប្រជាជនទាំងអស់នោះត្រូវនាំគ្រួសារជួបជុំគ្នានៅព្រៃនរ ជាលើកទី២ ។ លុះទៅដល់ព្រៃនរហើយ គ្រប់ៗគ្នាត្រេកអរជាគ្រែលែង ព្រោះឃើញទ្បានធំៗគ្រប់ផុសជាច្រើនរយគ្រឿង ។ ឃើញទ្បានកម្លាំងរបស់ចិនពណ៌បៃតងចំនួនជាង១០០គ្រឿង រៀបជាក្បួនរង់ចាំនៅទីនោះជាស្រេច ។

ពេលនោះមានប្រជាជនដែលគេប្រមូលមកពីគ្រប់ទិសទី មានប្រមាណ១ម៉ឺន៧ពាន់នាក់ តំរៀបជាជួរឡើងទ្បានទាំងទឹកមុខញញឹម ដោយសង្ឃឹមរៀងៗខ្លួនថាល្ងាចនេះបានចូលទៅផ្ទះវិញហើយ ។

ក្បួនទ្បានក៏បរតាមផ្លូវជាតិលេខ២ រួចតាមផ្លូវជាតិលេខ៣ ចូលកាន់រដ្ឋធានីភ្នំពេញ...។ ប៉ុន្តែពុទ្ធនោអើយ ! ក្បួនទ្បាននេះបែរជាបរវាងទីក្រុង ហើយសំដៅទៅសង្កាត់ទួលគក រួចហើយបរតាមផ្លូវជាតិលេខ៥ទៅវិញ ។ យប់មកដល់ល្ងម ប្រជាជនទាំងអស់ជ្រួលច្របល់ក្នុងចិត្តស្ទឹងដាច់ដង្ហើមស្លាប់ ។ កុមារតូចៗយំពេញទ្បានដោយសារស្រែកឃ្លាន...។

ក្បួនទ្បានបន្តដំណើរទៅដល់ស្ថានីយរថភ្លើងខេត្តកំពង់ឆ្នាំងនៅពេលពាក់កណ្តាលរាត្រាត ។ តំណាងរបស់អង្គការដែលរង់ចាំនៅទីនោះ ក៏ស្រែកបញ្ជាតាមឧត្តោសនសព្វ ដេញប្រជាជនឲ្យចុះពីទ្បាន ព្រមទាំងបញ្ជាក់ថា មិត្តៗដែលនៅលើដែលមានអាយុពី១៣ទៅ២៥ឆ្នាំ ត្រូវចេញមកឈរតាមបណ្តោយផ្លូវភ្លើងខាងឆ្វេងដៃ ក្រៅពីនេះត្រូវនៅខាងស្តាំដៃ ។ ដូច្នេះប្រជាជនទាំង១ម៉ឺន៧ពាន់នាក់ ត្រូវចែកជាពីរក្រុម ។ រួចវាបញ្ជាឲ្យនាំគ្នាទៅដេកនៅតាមបណ្តោយផ្លូវដៃក ព្រោះនៅរដូវភ្លៀងយ៉ាងនេះ គឺមានតែផ្លូវដៃកទេដែលមិនលិចទឹក ។

សូមលោកអ្នកអាងមេត្តាជួយគិតមើលថា តើទំហំនៃទុក្ខវេទនារបស់ប្រជាជនខ្មែរនៅពេលនោះមានដល់កំរិតណា ? នាំគ្នាដេកផ្កាស់ដី លើថ្ម យកថ្នល់ដៃកជាខ្លើយ យកកំរាលថ្មទេះភ្លើងជាកន្លែល ។ នៅជាប់ដីខ្លួនមានតែខោអាវកណ្តាចមួយបន្ទាស់ ព្រោះអង្គការហូតយកឥវ៉ាន់ចេញពីខ្លួនមុនពេលឡើងទ្បានអស់ទៅហើយ ។

ស្លែកឡើង ម៉ោង៦ព្រលឹម តំណាងអង្គការចែកអង្ករឲ្យមួយកំប៉ុងម្នាក់ ។ កំពុងតែជ្រួលច្របល់រកមធ្យោបាយនឹងដំណាំបាយបរស ស្រាប់តែរថភ្លើងជាច្រើន

ខ្សែបរមកលយប់សំចតជាច្រើនសិបទូរ ។ តំណាងអង្គការដេញប្រជាជនដែលមាន គ្រួសាររួចហើយ ឲ្យឡើងទុររទេះភ្លើងដូចហ្វូងគោ ។ ចំណែកឯអ្នកដែលនៅលើវ ត្រូវរង់ចាំជើងក្រោយ ។ មោងមួយរសៀល ក្បួនរថភ្លើងមកលយប់សំចតនៅស្ថានិ យភ្នំធំបតី ។ តំណាងអង្គការដែលរង់ចាំនៅទីនោះស្រាប់តែស្រែកប្រកាសតាមឧ ត្យោសនសព្វ ដេញប្រជាជនជាង១ម៉ឺននាក់ ឲ្យចុះពីរថភ្លើង ។ វាបញ្ជាក់ថា រថភ្លើង បន្ទាន់នឹងវិលត្រឡប់ទៅដឹកពួកនៅលើវៗទៀត ។ តែរថភ្លើងបើកបរទៅរហូត ឥត ត្រឡប់ ។ ដូច្នោះម៉ែងត្រូវព្រាត់ប្រាស់កូនកម្លោះក្រមុំ... បងត្រូវព្រាត់បួន ក្នុងព្រាត់ មីងមា ព្រាត់គ្នារហូត ! ។

ប្រជាជនទាំង១ម៉ឺននាក់នោះ ត្រូវតំណាងអង្គការបញ្ជូនឲ្យទៅនៅបណ្តោះអា សន្ននៅភូមិស្រែអូរ ភូមិថែហ្មយសិន រង់ចាំដល់បំណាច់ខ្ញែកម្តុះទើបអង្គការបញ្ជូន ទៅឲ្យស្លាប់នៅភូមិក្បាលសាយ ។

ភូមិក្បាលសាយស្ថិតនៅជាប់ស្រយាលពីទីប្រជុំជន នៅរដូវវស្សាទឹកលិច នៅ រដូវប្រាំងដីគោកប្រេះបែកក្រហែង ដាំដំណាំអ្វីក៏មិនកើត រកអ្វីៗមកទទួលទានជំនួ សបាយមិនបានឡើយ ក្រៅពីដើមស្លែងដែលមានជាតិពុលយ៉ាងសាហាវ ។ ដូច្នោះ ប្រជាជនដែលគេជន្លៀសមកពីខេត្តតាកែវ កំពង់ស្ពឺ ចំនួនជាង១ម៉ឺននាក់ បូករួមទាំ ងអ្នកមកខេត្តនានាទាំងអស់ជាង៣ម៉ឺននាក់ ត្រូវរងគ្រោះដោយការជាប់ពោះស្លាប់ នឹងជាពិសេសដោយជម្ងឺអាសន្នរោគ ដែលគ្មានថ្នាំសង្កូវអ្វីមកព្យាបាល ។

លោកគីម-ង្គនត្រាចរាយរាប់បញ្ជាក់ថា ៖ គ្រួសាររបស់លោកត្រូវអង្គការប- ញ្ជូនទៅនៅភូមិថែហ្មយជាបណ្តោះអាសន្នសិន ។ ក្រោយលោកទទួលព័ត៌មានថា បន្ទាប់មកទៀតអង្គការនឹងបញ្ជូនបន្តទៅកាន់ភូមិក្បាលសាយ ។ លោកយល់ឃើ- ញថា ឱ ! អង្គការបញ្ជូនឲ្យទៅស្លាប់ហើយទេតើ ! ទើបលោកផ្សំព្រេងនាំគ្រួសារ រត់គេចតាមសំណាក់នៅកងលេខ៤ ភូមិព្រៃស្វាយខាងកើត ក្នុងសហករណ៍ លក់ជ្រៀវ តំបន់ទី១ ។

លោកគីម-ង្គនត្រាចមកដល់កងព្រៃស្វាយ លោកបានជួបអតីតអ្នករដ្ឋការម្តុ- យចំនួន ដែលមិនទាន់ដល់វេនគេសម្លាប់នៅឡើយ ហើយដែលលោកធ្លាប់ស្គាល់ យ៉ាងជិតជិត ។ ដោយសារតែលោកធ្លាប់ស្គាល់យ៉ាងនេះ ទើបលោកផ្លៀតខ្សែប សារភាពប្រាប់លោកៗនោះថា ៖ លោកយល់ប្រឡំយ៉ាងធ្ងន់ដូចបងប្អូនខ្មែរទូទាំង ប្រទេសអញ្ចឹងដែរ គឺ «លោកមិនព្រមរត់ចោលស្រុក» ។

មើលចុះ ! អាមេរិកាំងមកហៅលោកជាច្រើនលើក សូមឲ្យលោកគេចខ្លួនមួយ រយៈសិន ទៅសំណាក់នៅសហរដ្ឋអាមេរិក ។ នៅលើកក្រោយបង្អស់ មានឧទ្ធុម្តា គចក្រមួយគ្រឿងមកចុះខាងកើតវិមានឯករាជ្យ រួចគេមកអញ្ជើញលោកម្តងទៀត

តែលោកមិនព្រមទៅតាមគេ ។ ព្រោះលោកយល់ស្ថានការណ៍ពេលនោះខុសទាំងស្រុង ។ លោកយល់ថា ដោយហេតុថាថាគ្មានលោកជាទេសាភិបាលធានាការកម្ពុជាបើសិនណាជាលោករត់ចោលមុខតំណែង ប្រាក់កាសទាំងឡាយនៅក្នុងធានាការទាំងប៉ុន្មាននឹងត្រូវខាតបង់ ហើយលោកនឹងត្រូវគេបោទប្រកាន់ថា ជាអ្នកលួចលុយជាតិដើម្បីយកទៅធ្វើជាអ្នកមាននៅបរទេស ។ ដូច្នេះលោកប្តូរផ្តាច់នៅរង់ចាំជួបសម្តេច ជួបលោកខៀវ-សំផនសិន ។ បើសិនណាសម្តេចក្តី លោកខៀវ-សំផនក្តី លែងត្រូវការលោក នៅពេលនោះលោកនឹងលាលែងចេញពីមុខតំណែងភ្លាម ព្រោះពេលនោះអាយុលោក៦១ឆ្នាំទៅហើយ ។ លោកយល់ច្រឡំយ៉ាងធ្ងន់ម្យ៉ាងទៀត ព្រោះលោកសុំគ្រូលុំលួចលាក់គាំទ្រលោកខៀវ-សំផនជាយូរឆ្នាំមកហើយទាំងយោបល់ ទាំងលុយកាក់ ។ ចុងបំផុត លោកបានទទួលពាក្យបណ្តាំពីលោកខៀវ-សំផនផ្ទាល់ < ត្រូវជួយឧបត្ថម្ភភ្នាក់ងារសម្ងាត់របស់បក្សម្នាក់ឈ្មោះ គីម-យៀម ហៅមិត្តយ៉ា ពាក់លេខ៧ > ។ ក្នុងសករាជស្តេចសីហនុ មិត្តយ៉ាត្រូវជាប់ឃុំឃាំងជាញឹកញាប់ ព្រោះមិត្តយ៉ាសុំគ្រូចិត្តចេញឈ្មោះជំនួសអ្នកសរសេរអត្ថបទធានា ដែលតិទៀនរាជរដ្ឋាភិបាលនៅក្នុងទំព័រកាសែត < ប្រជាជន > ។

ដូច្នេះពេលណាមិត្តយ៉ាត្រូវជាប់គុក លោកគីម-ងួនត្រាចត្រូវតែគិតគូរជួយដោះស្រាយ ជាពិសេសតែងតែជួយផ្តល់លុយកាក់ចិញ្ចឹមអ្នកស្រីអ៊ូចជាប្រពន្ធ និងយុវជនគីម-លាក់ ជាកូនប្រុសទោលរបស់គីម-យៀម ហៅមិត្តយ៉ាជាដិច្ច ។

ក្នុងរយៈពេល៥ខែដែលលោកភៀសខ្លួនទៅសំណាក់នៅឯខេត្តតាកែវ ឆ្លៀតពេលដែលអង្គការដាក់ទិសឱ្យលោកអតីតទេសាភិបាលធានាការជាតិកម្ពុជាដើរវេសអាចម៍គោយកមកធ្វើជី លោកប្រើគ្រប់មធ្យោបាយ ដើម្បីសាកសួររកអស់លោកៗដូចជាខៀវ-សំផន, ហ៊ុន-យន់, ហ៊ុន-ធីម, សីន-សេន, ភោគ-នាយ, រៀង-សារី គីម-យៀម ហៅមិត្តយ៉ាជាដើម ។ ប៉ុន្តែពុទ្ធនាមើយ ! ពេលនោះតំណាងរបស់អង្គការ ម្នាក់ៗសុទ្ធតែមានរាយស៊ឹងមិនដល់១៥ឆ្នាំផង ធ្វើភ្នែកឡើងឡងៗហើយសួរគ្នាថា តើអ្នកណាគេទៅអះអាងខៀវ-សំផននោះ ? ។

លោកគីម-ងួនត្រាចបញ្ជាក់ហើយបញ្ជាក់ទៀតថា លោកឆ្ងល់ណាស់ព្រោះលោកស្គាល់សមាជិកជាដំនួនរបស់បក្សខ្មែរក្រហមជាច្រើន ហើយយ៉ាងជិតជិតណាស់ ប៉ុន្តែតាំងពីពេលលោកបានត្រូវគេជំនឿសចេញពីភ្នំពេញរួចសព្វថ្ងៃ លោកទំព្យាយាមស្រាវជ្រាវរកអស់លោកទាំងនោះ តែលោកគ្មានបានដំណឹងអ្វីពីអ្នកណាម្នាក់ទាល់តែសោះ ។

ដូច្នេះជ័យជំនះថ្ងៃទី១៧មេសា១៩៧៥នេះ ដូចជាមិនមែនរបស់បក្សខ្មែរក្រហមនៃខៀវ-សំផនទេ ...តែជាជ័យជំនះមួយដែលត្រូវគេក្លែងបន្លំ ហើយដែលមាន

សភាពយ៉ាងសែនឯងធិតអន្តកា ។

មើលចុះ ! វាបែរជាប្រើឈ្មោះអង្គការអនាមិកដាក់ធ្វើជាមេបញ្ជាការទៅវិញ ។ ជាដំបូងអង្គការបញ្ជាឲ្យសម្លាប់បញ្ជាវត្តនិងព្រះសង្ឃជាបន្ទាន់ ។ ក្នុងរយៈពេលតែ ១៣ថ្ងៃ ខ្មែរនៅក្នុងស្រុកស្លាប់ស្ទើរតែទាំងអស់ ព្រោះខ្មាំងបានបង្កប់ពួកចារបុរស- ចារនារីនៅតាមគ្រប់ស្រុកទាំងបណ្តាជនខ្មែរទាំងមួយនគរ ។ គឺដោយសារតែពួកចារ បុរស-ចារនារីទាំងនេះហើយ ដែលខ្មាំងអាចយកការណ៍បានថា អ្នកដែលមិនរត់ ចោលស្រុកភាគច្រើនជាអ្នកស្នេហាជាតិ ។ ដូច្នេះកម្មវិធីជាបន្ទាន់ គឺត្រូវកំទេចពួក នេះចោលឲ្យអស់ ដើម្បីកុំឲ្យពួកនេះមានមធ្យោបាយណាមួយនៃខ្លួនទាន់ ។ កាលស ម្លាប់ពួកនេះអស់រួចហើយ ត្រូវដាក់ពួកមេចោរ ពួកពួងចុងស្រុក ឲ្យត្រួតត្រាជាប្រ ញាប់ក្នុងមួយរយៈសិន ។

ពួកចោរភ្លើដែលគេតម្កើងឲ្យធ្វើ «មេ» ទាំងនោះបានដែរ ក៏ស្រែកហោរតាមអ ង្គការថា ជយោមហាអស្ចារ្យ ! ជយោមហាលោតផ្តោះ ! ហើយគិតតែពីសម្លាប់សា សន៍ឯងឥតរុញរា ។

ខ្មែរដែលនៅសល់ពីស្លាប់ ត្រូវអង្គការដេញឲ្យចេញពីលំនៅសីងបានដៃទទេ ចោលទ្រព្យសម្បត្តិដែលខំកសាងកែវកកឆ្នាំងអស់មួយជីវិតមកហើយ ហើយនាំ គ្នាមកដេកនឹងដី កណ្តាលភ្លៀង កណ្តាលផ្កុរ ក្នុងព្រៃទាំងអង្វារព្រាវក់រញ្ជ័រ...។

អង្គការបញ្ជាឲ្យធ្វើទារុណកម្មបន្ថែម ដោយបង្ខំឲ្យធ្វើការទាំងយប់ទាំងថ្ងៃ ក្រោ មកដៅ ក្រោមទឹកភ្លៀង រួចឲ្យហូបតែទឹកបបរលាយជាមួយអំបិលតែ២-៣គ្រាប់ក្នុងមួយពេល ។

បើដូច្នោះ តើហេតុយ៉ាងដូចម្តេចបានជាវាបញ្ជាឲ្យយើងស្រែកបន្តរថា « ជយោ មហាលោតផ្តោះ, ជយោមហាអស្ចារ្យ » ឯណោះទៅវិញ ? គ្រប់ៗគ្នាស្រែកតាម វាទាំងមុខជួរហូញដូចស៊ីក្រូចផ្កា... ឆ្ងល់សែនឆ្ងល់ !? ។ លោកគឹម-ងួនត្រាចបន្ថែ មថា ចូរប្តូរកុំសង្ស័យធ្វើអី ព្រោះពាក្យដែលអង្គការឲ្យយើងស្រែកបន្តនេះ មិន មែនឥតប្រយោជន៍ទេ គឺយើងស្រែកបន្តឲ្យពួកអ្នកឈ្នះ ដែលលាក់ខ្លួនពួនអាត្មា ក្រោមរនាំងសម្ងាត់ដែលមានឈ្មោះអង្គការជាអ្នកនៅបាំងពីមុខបំបាត់ដាន ! ។ ខ្មាំង វាលើកធ្វើការឲ្យស្របៗតាមបក្សខ្មែរក្រហមរបស់លោកខៀវ-សំផុល ។ វាស ម្លប់ទាំងមូលឲ្យត្រូវសង្វាក់ ដើម្បីនឹងសម្លាប់ខ្មែរឲ្យបានងាយ ហើយនៅតែលាក់ មុខបានជិតជំនិត ។

មើលចុះ ! រាល់យប់ថ្ងៃ តែងតែមានក្រុមយាតករអាថ៌កំបាំងមកបន្តិដ្ឋានប្រើយី ហោខ្មែរក្រហមដើម្បីចូលមកចាប់ចុងរាស្ត្រខ្មែរ ជាពិសេសពួកបញ្ជាវត្ត ។ ធ្វើដូច្នោះ ដើម្បីឲ្យខ្មែរនិងអន្តរជាតិយល់ច្រឡំថាខ្មែរក្រហមសម្លាប់ខ្មែរ ។



ការពណ៌នានេះមិនមែនបានសេចក្តីថា ជាការលប់បំបាត់កំហុសខ្មែរក្រហមនោះទេ ព្រោះមានពលខ្លះយើងបានឃើញផ្ទាល់ភ្នែក ឆ្លុះពួកខ្មែរក្រហមដែលកើតមកពីចោរ ក៏បានចាប់អូសទាញខ្មែរទៅសម្លាប់ចោលដែរ ។

ប៉ុន្តែយើងគ្រាន់តែចង់បញ្ជាក់ឲ្យច្បាស់ថា អ្នកទទួលខុសត្រូវក្នុងការបង្កើតគំរោងការណ៍ដ៏ខ្មៅក្រខ្ពស់ ដើម្បីវាយបំបែកខ្មែរនិងខ្មែរនោះ គឺមិនមែនខ្មែរទេ ។ ព្រោះនៅស្រុកខ្មែរយើង គ្រប់ៗព្រឹត្តិការណ៍ប្រវត្តិសាស្ត្រ គេតែងតែឃើញពួកយួនហាណូយចូលមកជ្រៀតជ្រែក អំពីបញ្ហាផ្ទៃក្នុងរបស់ខ្មែរជាដាច់ខាត ។ សូមរំលឹកឡើងវិញ ៖

១/ ឆ្នាំ១៩៤៥-១៩៥៤ ៖ ព្រឹត្តិការណ៍ខ្មែរឥស្សរៈទាមទារឯករាជ្យពីអាណានិគមនិយមបារាំង ។ គេឃើញពួកបូជ្ជយតាំងមូលដ្ឋាននៅពាសពេញប្រទេសខ្មែរដោយយកលេសថា ចូលមកស្តាប់ជួយខ្មែរដេញបារាំង ។ ការពិតវាចូលមកញុះញង់បំបែកបំបាក់ខ្មែរ ដើម្បីបង្កើតខ្មែរវៀតមិញបានសំរេចដូចបំណងរបស់វា ។

២/ ឆ្នាំ១៩៧០-១៩៧៥ ៖ ព្រឹត្តិការណ៍ថ្ងៃ១៤មិថុនា១៩៧០ រដ្ឋសភាទម្លាក់ប្រមុខរដ្ឋ-សម្តេចសីហនុ- ដែលបានអនុញ្ញាតឲ្យចៀកកុង ចូលនៅតាមបណ្តោយព្រំប្រទល់ និងទីកន្លែងផ្សេងទៀតក្នុងដីខ្មែរ ។ បន្ទាប់ពីការអំពាវនាវតាមវិទ្យុពីក្រុងប៉េកាំងនៃប្រទេសចិនរបស់សម្តេចសីហនុធ្លាក់បុណ្យមក យួនបូជ្ជយចេញពីព្រៃដើរពាសពេញដីខ្មែរ ហាក់លោតប្រហារវាយកំទេចទ្រព្យខ្មែរសាធារណរដ្ឋ តាមសំរែករបស់សម្តេចសីហនុ ។ យួនបូជ្ជយបានលេស ក៏កំទេចទ្រព្យខ្មែរស្នេហាជាតិដោយយកលេសថា ចូលមកជួយសម្តេចម៉ី ។ ការពិតគឺជាកាលៈទេសៈដ៏ល្អរបស់វា ដើម្បីកំទេចខ្មែរផង (សង្គ្រាមក្តៅ) និងបានឱកាសពង្រឹងពង្រីកក្រុមក្បាលយួនខ្លួនខ្មែរវៀតមិញ (សង្គ្រាមត្រជាក់) ដើម្បីលែងចូលប្រើយីហោខ្មែរក្រហមរហូត ។

ដូច្នេះ «ជ័យជំនះ» ថ្ងៃ១៧មេសា១៩៧៥នេះ ច្បាស់ជាមានការគែបន្ត ឆ្លៀតបំផ្លាញមកលើខ្មែរ ពីសំណាក់យួនហាណូយជាដាច់ខាត ។

លោកគីម-ង្គនត្រាចបានបន្ថែមថា ៖ ចូរឬនៗមើលចុះ ! តាំងពីឆ្នាំ១៩៧៦មកយើងគ្មានឃើញសមាជិកខ្មែរក្រហមរបស់ខៀវ-សំផនឡើយ តែបែរជាឃើញក្រុមពួកក្បាលយួនខ្លួនខ្មែរវៀតមិញ ចេញមុខព្រោងព្រាតយ៉ាងច្បាស់ក្រឡេត ដែលអង្គការបានចាត់តែងតាំងរួចជាស្រេច ឲ្យធ្វើជាប្រធានសហករណ៍, ជាគណៈតំបន់, ជាតំណាងរាស្ត្រ ។ ដូចយើងឃើញផ្ទាល់ភ្នែកស្រាប់ហើយ តាប៉ែត, តាកៅ, មិត្តកើត, មិត្តលក (ជាតិយួន), មិត្តលី (ជាតិយួន), មិត្តលែ (ជាតិយួន) ជាដើម ។

ចំណែកអ្នកនៅក្រោមបង្គាប់របស់វា គឺជាពួកចោរព្រៃដែលអង្គការឆ្លើប្រឌិតឲ្យទៅជាខ្មែរក្រហម ដែលកាចសាហាវជាងសាហាវ ។

ជាសរុបសេចក្តីមក ព្រឹត្តិការណ៍ថ្ងៃទី១៧មេសា១៩៧៥នេះ ជាព្រឹត្តិការណ៍អាថ៌កំបាំងណាស់ អ្នកទទួលជ័យជំនះបានបន្តប្រើឈ្មោះអង្គការអាមិក ។ វាលើកបន្តបន្ទែរវៀតមិញមកបំបាំង រួចវាប្រើខ្មែររងគ្រោះឲ្យស្រែកជម្រោមហាអស្ចារ្យមហាលោតផ្ទះជំនួសវា ។ល។ និង ។ល។

លោកគឹម-ង៉ុនត្រាចបញ្ជាក់ថា ៖ យួនវៀតមិញក្តី យួនវៀតកុងក្តី ពេលដែលវាចូលមករាតត្បាតប្រទេសកម្ពុជា វាតែងតែរកបង្វែងដាច់មកជួយខ្មែរ ។ តែការពិត គឺវាចូលមកញុះញង់បំបែកបំបាក់រុញខ្មែរឲ្យច្បាំងនិងខ្មែរ រហូតត្រាតែផុតពូជដើម្បីស្រួលវាចូលមកលេបយកទឹកដីខ្មែរឲ្យអស់តែម្តង ។ ព្រោះបើច្បាំងយកតាមកម្លាំងបាយ វាឃើញថាវាមិនអាចនឹងយកជ័យជំនះឲ្យបានពីលើខ្មែរទេ មានជាឧទាហរណ៍រួចលើកមកហើយ ដែលវាទទួលបរាជ័យយ៉ាងអាម៉ាស់ជាទីបំផុត ៖

- លើកទី១នៅកម្ពុជាក្រោម ឆ្នាំ១៩៤៥-៤៦
- លើកទី២ នៅឆ្នាំ១៩៥៤ វាចង់ពុះប្រទេសកម្ពុជាជាពីរ ។

លោកបន្តទៅទៀតថា ៖ អូនៗមើលចុះ ! ប្រទេសខ្មែរយើងបានឯករាជ្យតាំងពីថ្ងៃទី៩/១១/៥៣មកម៉្លេះ ។ ក្នុងខែមេសា១៩៥៤ ភ្ញៀវពេលដែលបូជិយតាំងមូលដ្ឋាននៅពាសពេញស្រុកខ្មែរ យួនវៀតមិញបែរជាបញ្ជាឲ្យបូជិយព័ន្ធាវាយកំទេចមូលដ្ឋានកងយោធពលខេមរភូមិន្ទនៅប៉ៃលិន, ស្រែជេស្ឋ, វិទ្យុសែ ជាដើមទៅវិញ ។ កាលណោះយួនវៀតមិញមានកម្លាំងយ៉ាងខ្លាំង ដោយសំអាងទៅលើគ្រឿងអាវុធយុទ្ធភ័ណ្ឌដែលវាកំពុងតែវាយបាក់យកជ័យជំនះនៅខ្មែរ-បៀនភូ ។ តែនៅចំពោះមុខកងយោធពលខេមរភូមិន្ទ ពួកវាក៏ត្រូវបង្ខំចិត្តដកថយទៅវិញ ដោយចោលខ្មោចជាច្រើននៅលើទឹកដីខ្មែរ ។ លុះមានការពិសោធន៍ពីរដងយ៉ាងនេះហើយ ពួកវាក៏យល់ថា បើចង់វាតទីយកទឹកដីខ្មែរ មិនត្រូវធ្វើសង្គ្រាមក្តៅទេ តែត្រូវបន្ថែមសង្គ្រាមចិត្តសាស្ត្រនិងកលល្បិច ។ ដូច្នេះវាត្រូវតែអនុវត្តឃ្លោងឃ្លា « បំបែកបំបាក់ដើម្បីគ្រប់គ្រង » ។ គឺវាលែលកញុះញង់ខ្មែរទៅតាមចំណុចខ្សោយនានា ញ៉ាំងឲ្យខ្មែរបែកជាច្រើនក្រុម ។ « ថ្ងៃនេះវាជួយខ្មែរក្រុមនេះ... ថ្ងៃក្រោយវាជួយខ្មែរក្រុមឯណោះទៅវិញ » ។

ចំណែកឯខ្មែរវិញ ចាប់នេះចាប់នោះមិនឆ្ពោះត្រង់ណា ។ មកពីអ្នកដឹកនាំខ្លះសមត្ថភាព បណ្តោយឲ្យខ្មែរយល់ច្រឡំរឺកវី និងមិនដឹងថាធរណាជាមិត្តធរណាជាសត្រូវទេ ។

ចុងបំផុតខ្មែរលោតសម្លាប់តែគ្នាឯងទាំងមិនដឹងខ្លួន ។

រឿងអង្គការជេញប្រជាជនឲ្យថយចេញពីលំនៅ ត្រូវចោលទ្រព្យសម្បត្តិយ៉ាងច្រើនឥតគណនា និងឥតសមហេតុផលនេះ គឺសត្រូវស្នូរពូជរបស់ខ្មែរមានគំរោង

ផែនការប្រាង្គទុកមកជាស្រេច ៖

១- ញ៉ាំងឲ្យស្រ្តីខ្មែរស្លាប់បន្តកន្ទុយគ្នា «មិនពិបាកវាសម្លាប់» ដូចជាអ្នកជម្ងឺ ឬអ្នករបួសធ្ងន់ៗបណ្តាលមកពីសង្គ្រាម, មនុស្សចាស់ជរា, កូនក្មេងបៅទឹកដោះគោ < ពេលនោះគ្មានទឹកដោះគោទាល់តែសោះ > ។ ជាពិសេសអ្នកទីក្រុងមិនធ្លាប់ដើរ ដេកពាសវាលពាសព្រៃផ្ទាល់ដី, ហាលខ្យល់ហាលក្តៅកណ្តាលភ្លៀង និងជីកទឹក អណ្តូងបណ្តាលឲ្យទៅជាមាតរោគរាគម្ពូល «គ្មានថ្នាំទាល់តែសោះ» ។ មានមួយ ភាគបណ្តាលមកពីការអស់សង្ឃឹម ក៏សម្លាប់ខ្លួនចោលទៅ ។

២- វាចូលមកប្រមូលប្លង់ទ្រព្យសម្បត្តិក្នុងប្រទេសខ្មែរ ដឹកជញ្ជូនទៅកាន់ប្រទេសវាដោយសេរី និងយ៉ាងងាយបំផុត ។ វាប្រយ័ត្នណាស់ វាមិនបណ្តោយឲ្យយើង ឃើញវាងាយៗទេ ។ ជួនជាមានខ្មែរណាម្នាក់បានជួបក្រុមវាដោយចៃដន្យ ខ្មែរ អភ័ព្វនោះត្រូវវាចោទថា ដើរខុសខ្សែត្រៀម អង្គការធ្វើទារុណកម្មរហូតដល់ស្លាប់។

លោកគីម-ងួនត្រាចបញ្ជាក់ទៀតថា ៖ សត្រូវសួរពូជរបស់យើងកំពុងតែសម្លាប់បំផុតពូជខ្មែរ, កំពុងតែប្លង់ទ្រព្យសម្បត្តិខ្មែរ ដោយសារតែឈ្មោះអង្គការអនាមិក វាអាចលាក់មុខបានយ៉ាងជិតជំជែល ។

លោកគីម-ងួនត្រាចជាខ្មែរកម្ពុជាក្រោម, ជាអ្នកគយគន់បាយដីនិងធនធាន ដែលធ្លាប់ធ្វើការនៅក្រោមបង្គាប់លោកសឺង-ង៉ុកថាញ៉ា ។ លោកស្គាល់គ្រប់ស្លៀតនិង កលល្បិចរបស់វៀតមិញ ដែលធ្លាប់បានលេបយកទឹកដឹកម្ពុជាក្រោម ។ ពេលនេះលោកពន្យល់អ្នកអង្គុយស្តាប់ទាំងអស់ថា ៖ នៅបច្ចុប្បន្ននេះ វៀតកុងកំពុងប្រមូលកលល្បិចជំជែលនោះ មកឲ្យអង្គការទាំងអស់ ដោយកែទម្រង់តែបន្តិចបន្តួចប៉ុណ្ណោះ ។ ឥឡូវអង្គការកំពុងតែអនុវត្តកលល្បិចនេះ ដើម្បីវាតទីលេបទឹកដឹកម្ពុជាកណ្តាលទៀត ។

ពេលនោះដោយអស់សង្ឃឹម លោកគីម-ងួនត្រាចត្រូវិក្យាលហើយថ្ងៃថា ៖ « បើលោកធំៗខ្មែរបានគេចរួចទៅកាន់បរទេស មិនទំរៀងសូត្រឲ្យស្គាល់កលល្បិចសត្រូវ, មិនទំពន្យល់គ្នាឲ្យយល់ថាប្រទេសខ្មែរត្រូវរលាយ នេះគឺស្នាដៃយួនហាល្យយ, បើយើងចេះតែបណ្តោយឲ្យស្រ្តីខ្មែរបន្តការយល់ច្រឡំ យកសត្រូវធ្វើជាមិត្តម្យ៉ាងទៀតយើងមិនចេះអប់រំខ្មែរឲ្យចេះសាមគ្គីគ្នា... តើកាលណាទៅទើបយើងអាចរំដោះទឹកដឹកម្ពុជាបាន ? » ។

លោកគីម-ងួនត្រាចទទួលសារភាពថា ៖ លោកក៏យល់ច្រឡំយ៉ាងធ្ងន់ដែរ ។ លោកមិនព្រមរត់ចោលទឹកដី ឥឡូវភ្នាក់ស្លៀតធ្លាក់ខ្លួនក្នុងគ្រោះថ្នាក់យ៉ាងធ្ងន់ជាងធ្ងន់ ។ បើយើងមិនបានឃើញផ្ទាល់ភ្នែកទេ នូវឧប្បត្តិហេតុដ៏ចម្លែកៗ ដូចជាសម្លាប់រង្គាលដ៏អស្ចារ្យមិនទំនងយ៉ាងនេះ, បើយើងមិនបានឃើញអតីតមេខ្មែរវៀតមិញ

ដូចជាតាប៉ែត, តាកៅជាដើមចេញមុខមកកាន់អំណាចយ៉ាងនេះទេ យើងមិនអាចយល់និងទទួលស្គាល់ថា ៖ មេដឹកនាំខ្មែរចេញបោកយួនហាល្លាយឡើយ ។

ឥឡូវនេះទោះយើងយល់ច្បាស់យ៉ាងនេះក៏ដោយ ក៏វាចូលជាយិតពេលណាស់ទៅហើយ ។ ខ្លួនរបស់លោកៗក៏សន្និដ្ឋានទុកដូចជាស្លាប់ទៅហើយ អង្គការមិនអនុគ្រោះទុកឲ្យលោកដេរសតទៅទៀតឡើយ ។

លោកក៏បន្ថែមទៀតថា មុននឹងស្លាប់ខ្ញុំសុំទូន្មាននឹងអ្នកទៅបួនៗឲ្យចេះធ្វើខ្វាក់ធ្វើត ធ្វើថ្លង់ និងចេះអត់ធ្មត់ទើបមានសង្ឃឹមអាចគេចផុតពីគ្រោះថ្នាក់ដ៏ឧត្តក្សតនេះបាន ។ ម្យ៉ាងទៀតបើបួនៗណាសេសសល់ដោយស្រូវតែធ្វើពលិកម្មតាមដានស្រាវជ្រាវរកហេតុពិតនិងតាមរកមុខឲ្យឃើញច្បាស់ថា ៖ តើអង្គការជានរណា ? បើតាមរកឃើញដូចយោបល់ខ្ញុំមែន ចូរកុំព្រងើយកន្តើយឲ្យសោះ គឺត្រូវសរសេរទុកជាឯកសារជាបណ្តាំដល់កូនខ្មែរជំនាន់ក្រោយឲ្យដឹង ឲ្យយល់រឿងពិតថា < តើមេឃាតករជាសាសន៍ណា ? សុំកុំឲ្យកូនខ្មែរក្រោយៗចេញបោកយួនហាល្លាយដូចជាខ្មែរអភ័ព្វ ដែលកើតមកចំជំនាន់សម្តេចសីហនុនិងខៀវ-សំផនឲ្យសោះ > ។

លោកអ្នកដែលមានវាសនាអង្គុយស្តាប់ពាក្យពេចន៍ដ៏មានខ្លឹមសាររបស់លោកគិម-ង្គនត្រាចពេលនោះគឺ ៖

- លោកឃី-វិញទ្រី ជាឆាយកទីពិសោធន៍
- លោកថាច់-សាកាន ជាសាស្ត្រាចារ្យ
- លោកថាច់-ក្រើង ជាអនុសេនីយទោ
- លោកគិម-ភ្នង ជាអនុសេនីយឯក
- លោកសីន-តុន ជាភ្នាក់ងារក្រសួងរថក្រើង
- លោកគិម-ចន្ទ ជាសាស្ត្រាចារ្យ

យាយទៀង ជាឆាយការិយាល័យរបៀបនិងជាឆាយការិយាល័យឯកសារអ្នកទាំងអស់នេះលើកដៃប្តេជ្ញាទទួលបណ្តាំរបស់លោកគិម-ង្គនត្រាច ។ ប៉ុន្តែលោកទាំងប៉ុន្មាននេះ ត្រូវក្រុមឃាតករអាថ៌កំបាំងចូលមកចាប់ចងយកទៅសម្លាប់ចោលម្តងមួយៗជាបន្តបន្ទាប់គ្នា...

- លោកគិម-ង្គនត្រាចត្រូវគេចាប់ខ្លួននៅដើមខែតុលាឆ្នាំ១៩៧៦ ។
- លោកគិម-ចន្ទ ត្រូវគេចាប់ខ្លួននៅល្ងាចថ្ងៃ២៥-១០-៧៦ ។
- លោកឃី-វិញទ្រី, ថាច់-សាកាន, សីន-តុន និងគិម-ភ្នង ត្រូវគេចាប់ខ្លួននៅថ្ងៃទី១១-១១-៧៦ វេលាម៉ោង៨យប់ ។
- លោកថាច់-ក្រើង ត្រូវគេចាប់ខ្លួននៅថ្ងៃទី២០-៤-៧៨ ជាមួយប្រជាជនចំនួន ៣០០នាក់ រួចបណ្តើរនាំយកទៅសម្លាប់ចោលនៅខាងលិចភូមិកង្កែត ។

- យាយទៀង ត្រូវគេចាប់ខ្លួននៅថ្ងៃទី២-១-៧៧ ដាំយកទៅដាក់គុកក្នុងព្រៃ  
តាបែន ស្ថិតនៅខាងកើតភូមិកង្កែត ខាងលិចភ្នំជើងទេព្យ ដែលសល់នៅរស់ដល់  
សព្វថ្ងៃ ...អាចសរសេរឯកសារនេះជូនខ្មែរទាំងឡាយដើម្បីជាភស្តុតាងទៅអនាគត ។

លោកកើតនៅឆ្នាំ១៩១៥ នៅភូមិបុស្សីមួយកម្ពុ ឃុំឡុងហៀប ស្រុកត្រាកូរ ខេ  
ត្តត្រាវិញ កម្ពុជាក្រោម ។

ជាកូនប្រុសទីមួយរបស់តាកែនិងយាយផា ។ លោករៀននៅមហាវិទ្យាល័យ  
នៅទីក្រុងហាណូយផ្នែកហិរញ្ញវត្ថុ ។ លុះរៀនចេះចប់ លោកក៏វិលត្រឡប់ទៅកាន់  
ខេត្តត្រាវិញវិញ ។ លោកមិនអាចទ្រាំនៅក្នុងនគរកំណើតបាន ដោយសារការធ្វើបា  
បកៀបសង្កត់ពីសំណាក់យួនភៀតមិញ មកលើខ្មែរអ្នកចេះដឹងទូទៅ មានរូបលោក  
ជាដើម ។ លោកក៏ចាកចោលទីកំណើតជាមួយគ្រួសារ មកតាំងទីលំនៅនៅរាជ  
ធានីភ្នំពេញក្នុងឆ្នាំ១៩៤៥ ។ ក្នុងរាជព្រះបាទសីហនុ លោកជាអគ្គលេខាធិការនៅ  
រតនាគារជាតិ ។ នៅសម័យសាធារណរដ្ឋ លោកជាទេសាភិបាលនៃរតនាគារជាតិក  
ម្ពុជា ។ នៅសម័យអង្គការឆ្នាំ១៩៧៥ គេដាក់ទិសលោកឲ្យដើររើសអាចម៍គោយក  
មកធ្វើជិរ ។ លុះឆ្នាំ១៩៧៦ លោកភៀសខ្លួនមកខេត្តបាត់ដំបង សំណាក់នៅកង  
លេខ៤ ភូមិព្រៃស្វាយ នៅខាងកើតសហករណ៍លក់ជ្រៀវ ។ អង្គការបំបែកលោក  
ចេញពីប្រពន្ធកូនតែឯងឯក នៅលើខ្លួនមានតែខោខ្លីជាប់ជាមួយបន្ទាស់ គ្មានអាវ  
ពាក់ឡើយ ។ អង្គការដាក់ទិសឲ្យលោករែកទឹកស្រោចបន្លែ ។

